

ನಾನು ಹಲವಾರುಸಾರಿ ಏನು ಹೇಳಿದ್ದೇನೆಂದರೆ, ಚುನಾವಣೆಗಳು ಶಾಂತಿಯುತವಾಗಿ, ನ್ಯಾಯ ಬದ್ಧವಾಗಿ ನಡೆಯಬೇಕು ಎಂದು. ಕೆಲವು ಕಾಲೇಜುಗಳಲ್ಲಿ ಚುನಾವಣೆಗಳನ್ನು ನಿಲ್ಲಿಸಿದ್ದಾರೆಂದು ತಿಳಿದು ಹೇಳಿದಿರಿ. ಇದನ್ನು ಕೂಲಂಕುಷವಾಗಿ ಒಲಿಶೀಲಿಸಿ ಅವರಿಗೆ ಏನಾದರೂ ಇದರಲ್ಲಿತೊಂದರೆ, ತೊಡಕು ಇದ್ದರೆ ಅವುಗಳನ್ನು ನಿವಾರಣೆ ಮಾಡಿ ಸೌಕರ್ಯವುತ ವಾತಾವರಣವನ್ನು ನಿರ್ಮಾಣ ಮಾಡಲು ನಾನು ಪ್ರಯತ್ನ ಮಾಡುತ್ತೇನೆಂದು ಹೇಳಿರುವೆನು.

(ii) ಕಂದರೆಮೋತಿ ಪ್ರಕರಣವನ್ನು ಬಯಲಿಗೆಳೆದ ಅಲ್ಲಮಪ್ರಭು ಬೆಟದೂರ ಇವರಿಗೆ ಗೂಂಡಾಗಳಿಂದ ಕಿರುಕುಳ

ಶ್ರೀ ಬಾಬುರಾಜ್ ವಿ. ತುಂಗಳ್.—ಮಾನ್ಯ ಅಧ್ಯಕ್ಷರೇ, ಯಲಬುರ್ಗ ತಾಲೂಕಿನ ಕುದುರೆ ಮೋತಿಯಲ್ಲಿ ಮಹಿಳೆಯೋರ್ವಳ ಮೇಲೆ ನಡೆದ ಅಮಾನುಷ ಅತ್ಯಾಚಾರ ಎಲ್ಲರಿಗೂ ಈಗಾಗಲೇ ತಿಳಿದಿರುವ ವಿಚಾರ.

ಈ ಪ್ರಕರಣವನ್ನು ಬಯಲಿಗೆಳೆದು ಅತ್ಯಾಚಾರದ ಬಗ್ಗೆ ಜನಾಭಿಪ್ರಾಯವನ್ನು ಸಂಘಟಿಸುವಲ್ಲಿ ಕೊಪ್ಪಳದ ಗವಿ ಸಿದ್ಧೇಶ್ವರ ಮಹಾವಿದ್ಯಾಲಯದಲ್ಲಿ ಕನ್ನಡ ಪ್ರಾಧ್ಯಾಪಕರಾಗಿರುವ ಅಲ್ಲಮಪ್ರಭು ಬೆಟದೂರ ಅವರು ಅಗ್ರಗಣ್ಯ ಪಾತ್ರವಹಿಸಿದ್ದಾರೆ. ಕುದುರೆಮೋತಿ ಪಂಥದ ಸ್ವಾಮಿಯ ಹಲವಾರು ಗೂಂಡಾ ಬೆಂಬಲಿಗರು ಈಗ ಅಲ್ಲಮಪ್ರಭು ಬೆಟದೂರ ಅವರಿಗೆ ಪ್ರಾಣಭಯದ ಬೆದರಿಕೆ ಹಾಕಿದ್ದಾರೆಂದು ತಿಳಿದು ಬಂದಿದೆ. ಆದರಂತೆ ಕೊಪ್ಪಳದ ಹಲವು ಎ.ಐ.ಎಸ್.ಎಫ್. ಕಾರ್ಯ ಕರ್ತರಿಗೂ ಗೂಂಡಾಗಳು ಬೆದರಿಕೆ ಹಾಕಿರುವ ವರದಿಗಳು ಬಂದಿವೆ.

ಅಲ್ಲಮಪ್ರಭು ಬೆಟದೂರರು ನಾಡಿನ ತರುಣ ಪುರೋಗಾಮಿ ಸಾಹಿತಿಗಳಲ್ಲಿ ಓರ್ವರು. ಕ್ರಿಯಾಶೀಲ ಬರಹಗಾರರಾದ ಅವರು ಬಂಡಾಯ ಸಾಹಿತಿಯೂ ಆಗಿದ್ದು, ಅವರ ಜೀವಕ್ಕೆ ಬದಗಿರುವ ಅಪಾಯದಿಂದ ನನ್ನನ್ನು ಅತ್ಯಂತ ಕಳವಳಕ್ಕೆ ಈಡು ಮಾಡಿದೆ. ಅವರ ನೌಕರಿಯನ್ನು ಕೊನೆಗೊಳಿಸುವ ಖತೂರಿ ಸಹ ನಡೆದಿದೆಯಲ್ಲದೆ ಅವರನ್ನು ಹೋದಲ್ಲೆಲ್ಲಾ ಗೂಂಡಾಗಳು ಹಿಂಬಾಲಿ ಸುತ್ತಿದ್ದಾರೆ. ಅವರಿಗೆ ಈ ಕೂಡಲೇ ಸರ್ವತರದ ರಕ್ಷಣೆಯನ್ನು ಪೊಲೀಸ್ ಇಲಾಖೆ ಕೊಡ ಬೇಕೆಂದು ತಮ್ಮ ಮೂಲಕ ಮಾನ್ಯ ಗೃಹ ಸಚಿವರ ಗಮನವನ್ನು ನಾನು ಈ ಮೂಲಕ ಸೆಳೆಯ ಬಯಸುತ್ತೇನೆ.

ಶ್ರೀ ಬಿ. ರಾಜಯ್ಯ.—ಈಗಾಗಲೇ ಮಾನ್ಯ ಸದಸ್ಯರು ತಿಳಿಸಿರತಕ್ಕಂಥ ವಿಚಾರವು ನನ ಗಮನಕ್ಕೆ ಬಂದಿದ್ದು, ಅದನ್ನು ನೋಡಲಾಗಿದೆ. ಅವರಿಗೆ ಸಂಪೂರ್ಣವಾದ ರಕ್ಷಣೆಯನ್ನು ಕೊಡುತ್ತೇನೆ.

(iii) ಉಳ್ಳಾಲ ಕ್ಷೇತ್ರದಲ್ಲಿ ಸರ್ಕಾರಿ ಜಾಗಗಳಲ್ಲಿ ಮನೆಕಟ್ಟಿಕೊಂಡಿರುವ ಬಡವರಿಗೆ ಹಕ್ಕುಪತ್ರಗಳನ್ನು ಕೊಡದಿರುವುದು

ಶ್ರೀ ಬಿ.ಎಂ. ಇದಿನಬ್ಬ.—ಮಾನ್ಯ ಅಧ್ಯಕ್ಷರೇ, ಉಳ್ಳಾಲ ಕ್ಷೇತ್ರದಲ್ಲಿ ಅನೇಕ ಗ್ರಾಮಗಳಲ್ಲಿ ಹತ್ತು ಹದಿನೈದು ವರ್ಷಗಳಿಂದ ಸರ್ಕಾರಿ ಜಾಗಗಳಲ್ಲಿ ನಿವೇಶನ ಇಲ್ಲದ ತೀರಾ ಬಡವರು ಮನೆ ಕಟ್ಟಿಕೊಂಡು ವಾಸ ಮಾಡುತ್ತಾ ಬಂದಿದ್ದಾರೆ. ಸೋಮೇಶ್ವರ ಗ್ರಾಮದ ಕಾಟಂಗಾರಿನಲ್ಲಿರುವ ಸೈಟಿನವರು, ಉಳ್ಳಾಲದ ಅಕ್ಕರೆಕೆರೆ ಸೈಟಿನವರು, ಬೆಳ್ಳಮಾಇನಾಡಿ, ಸಾವೂರು, ಬೊಳಿಯೂರು, ಹಳೇಕಳ, ಅಂಬ್ರಮೊಗ್ಗ, ಮೊದಲಾದ ಗ್ರಾಮಗಳಲ್ಲಿ ನೂರಾರು ಬಡವರು ಮನೆಕಟ್ಟಿಕೊಂಡು ವಾಸವಾಗಿರುತ್ತಾರೆ. ಅವರಿಗೆ ಇನ್ನೂ ಹಕ್ಕುಪತ್ರಗಳನ್ನು ಕೊಟ್ಟಿರುವುದಿಲ್ಲ. ಆದ ಕಾರಣ ಈ ರೀತಿ ಮನೆಕಟ್ಟಿಕೊಂಡು ವಾಸ ಮಾಡಿಕೊಂಡಿರುವ ಬಡವರಿಗೆ ಹಕ್ಕುಪತ್ರಗಳನ್ನು ಕೊಡಲು ಶೀಘ್ರ ವ್ಯವಸ್ಥೆ ಮಾಡಬೇಕೆಂಬ ಕುರಿತು ಕಂದಾಯ ಸಚಿವರ ಗಮನವನ್ನು ಸೆಳೆಯಬಯಸುತ್ತೇನೆ.

ಶ್ರೀ ಬಿ. ರಾಜಯ್ಯ.—ಮಾನ್ಯ ಅಧ್ಯಕ್ಷರೇ, ಸಂಬಂಧಪಟ್ಟ ಸಚಿವರಿಗೆ ಈ ವಿಚಾರವನ್ನು ತಿಳಿಸಿ ಪರಿಹಾರ ಒದಗಿಸಿಕೊಡುವ ಬಗ್ಗೆ ಅವರ ಗಮನಕ್ಕೆ ವಿಷಯವನ್ನು ತಂದು ಯೋಗ್ಯ ಪರಿಹಾರ ಕೊಡುವ ವ್ಯವಸ್ಥೆಯನ್ನು ಮಾಡಿಸುತ್ತೇನೆ.